

# मानवीय अंतर्चेतना में छिपे हैं दिव्य संस्कार

**मुजफ्फरपुर (बिहार)।** आज मनुष्य ईश्वर की आराधना व साधना छोड़कर भौतिकता की ओर आकर्षित हो रहा है, जिसके कारण समाज में मूल्यहीनता, भ्रष्टाचार और बुराईयां बढ़ती जा रही हैं।

उक्त उद्गार बिहार के कृषि मंत्री नरेंद्र सिंह ने पंडित नेहरू स्टेडियम में ब्रह्माकुमारी संस्था द्वारा 'स्वर्णिम युग के लिए परमात्म अवतरण' विषय पर आयोजित समारोह में व्यक्त किये। उन्होंने कहा कि आज दानवी शक्तियां समाज में बलवती होती जा रही है जिसके कारण हिंसा बढ़ती जा रही है। मैं इस संस्था का आभार प्रकट करता हूँ कि वो समाज को मूल्यों से सम्पन्न बनाने का कार्य कर रही है। मेरी सारी उम्र तो राजनीति में ही निकल गयी, मैंने कभी भी आध्यात्मिकता की ओर ध्यान ही नहीं दिया। यदि राजनेता मूल्यों से सम्पन्न हो जाएं तो समाज से भ्रष्टाचार स्वतः ही खत्म हो जायेगा। दैवी शक्तियों से सम्पन्न नया समाज, नया भारत बनाने के लिए मैं हर संभव सहयोग करूंगा।

बिहार के भूमि सुधार एवं राजस्व मंत्री रमई राम ने वैश्विक उत्सव को संबोधित करते हुए कहा कि आध्यात्मिकता सभी जातियों और धर्मों से ऊपर है। यह समाज को एकता के सूत्र में पिरोती है। किताबी ज्ञान के साथ-साथ आध्यात्मिक ज्ञान



बिहार के कृषि मंत्री नरेंद्र सिंह, राजस्व एवं भूमि सुधार मंत्री रमई राम, लोक स्वास्थ्य अभियंत्रण मंत्री चंद्रमोहन राय, ब्र.कु.बृजमोहन, ब्र.कु.संतोष, ब्र.कु.आशा, नगर विधायक सुरेश शर्मा तथा अन्य दीप प्रज्ज्वलित करते हुए।

का होना भी जरूरी है, तभी हम अपने कर्तव्यों का निर्वहन अच्छी तरह से कर सकेंगे।

ब्रह्माकुमारी संस्था के अतिरिक्त महासचिव ब्र.कु.बृजमोहन ने कहा कि परमात्मा के अवतरण एवं कल्याणकारी कर्तव्य की भूमि भारत है। परमात्मा नई दुनिया अर्थात् स्वर्णिम दुनिया बना रहे हैं। जब मनुष्यों में दिव्यगुणों का विकास होता है तब समाज का वास्तविक विकास होता है।

बिहार के लोक स्वास्थ्य मंत्री चंद्रमोहन राय ने कहा कि यह आयोजन लोगों में दिव्यता प्रदान करेगा, जिससे जीवन में सकारात्मक परिवर्तन आयेगा।

दादी पुष्पाल ने कहा कि सत्यता व ईमानदारी जैसे मूल्यों से सुशोभित मनुष्य स्वतः ही परमात्म प्राप्ति का अधिकारी बन जाता है।

बिहार के पूर्व मंत्री डॉ.रामचंद्र पूर्वे ने कहा कि इस विश्व विद्यालय के भाई-बहनें देवी-देवताओं के सदृश्य दैवी गुणों की खुशबू फैला रहे हैं। यह संस्था दुनिया की अद्भुत एवं अनोखी संस्था है।

विधायक सुरेश शर्मा ने संस्था द्वारा आयोजित कार्यक्रम की सराहना करते हुए कहा कि इससे समाज अध्यात्म की ओर आकर्षित होगा।

उत्तरी बिहार में स्थित ब्रह्माकुमारीज सेवाकेन्द्रों की संचालिका ब्र.कु.रानी ने कहा कि जिसे लोग स्वर्ग-

स्वर्ग कहकर याद करते हैं, वह स्वर्णिम दुनिया अब आने वाली है और इस कार्य को परमपिता परमात्मा ही कर सकते हैं, वे स्वयं अवतरित होकर एक-एक आत्माओं को पावन बना रहे हैं।

हांगकांग से आयी ब्र.कु.मोरिन चैन ने कहा कि अध्यात्म के क्षेत्र में भारत की शक्ति बढ़ती जा रही है और यह देश शांति व सद्भाव के मिश्रण वाला देश है।

ब्रह्माकुमारीज नेपाल जोन की संचालिका ब्र.कु.राज, महाराष्ट्र जोन की संचालिका ब्र.कु.संतोष, माउंट आबू से पधारी वरिष्ठ राजयोग शिक्षिका ब्र.कु.गीता, महाराष्ट्र की ब्र.कु.सुधा, मुम्बई की ब्र.कु.दीपा, पानीपत के ब्र.कु.भारत भूषण, प्रसिद्ध कवि संजय

उत्सव के मुख्य आकर्षण - एक ओर जहां आध्यात्मिक साक्षात्कार हो रहा था वहीं दूसरी ओर विभिन्न संस्कृतियों का मिलन भी देखने को मिला। राष्ट्रपति पुरस्कार प्राप्त भोपाल के सुरेश राज द्वारा प्रस्तुत अग्निचक्र आरती, माउण्टआबू के ब्र.कु.नितिन द्वारा प्रस्तुत ईश्वर अपने साथ है...शुभ कर्म में न देरी करो...गीत सुनकर जनसमूह भावविभोर हो गया। नंदिनी सिन्हा द्वारा 'झूमकर हम गार रहे हैं...' गीत पर भाव नृत्य पेश कर खूब तालियां बटोरी। उड़ीसा के भुवनेश्वर से आए कलाकारों द्वारा गोटी पूवा नृत्य ने उपस्थित लोगों का भरपूर मनोरंजन किया।

पंकज, आम्रपाली के रोटरी निदेशक एच.एल.गुप्ता, ब्र.कु.रघुवंश ने भी कार्यक्रम को सम्बोधित किया। जमशेदपुर की ब्र.कु.अंजु ने सभी को गहन शांति की अनुभूति करायी तथा मंच का कुशल संचालन इलाहाबाद की ब्र.कु.मनोरमा ने किया।

भोपाल की ब्र.कु.आकृति एवं ब्र.कु.शोभा द्वारा ...अवतरित होकर भाग्यविधाता भाग्य हमारे बना रहा...गीत पर बहुत ही मनमोहक नृत्य कर सभी को अलौकिक अनुभूति कराई।



भुवनेश्वर से आए कलाकार गोटी पूवा नृत्य प्रस्तुत करते हुए। वैश्विक उत्सव में उपस्थित नगर के गणमान्य नागरिक।

## सदस्यता शुल्क

**भारत** - वार्षिक 150 रुपये,  
तीन वर्ष 450 रुपये  
आजीवन 3500 रुपये  
**विदेश** - 1800 रुपये (वार्षिक)  
कृपया सदस्यता शुल्क 'ओम शान्ति मीडिया'  
के नाम मनीआर्डर या बैंक ड्राफ्ट  
(पेएबल एट माउण्ट आबू) द्वारा भेजें।

## पत्र-व्यवहार

**सम्पादक : ब्र.कु.गंगाधर**  
**ओम शान्ति मीडिया**  
ब्रह्माकुमारीज, ज्ञानसरोवर, पो.बा.नं.-66  
माउण्टआबू (राज )-307501, फोन - 02974  
235036, फैक्स -02974-238951  
(M)- 9414154344, E-mail:omshantimedia@bkivv.org,  
websites:www.omshantimedia.info

प्रति